



नेपाल गजेट

भाग ३

श्री ५ को सरकारद्वारा प्रकाशित

खण्ड १४] काठमाडौं, आषाढ २ गते २०२१ साल [संख्या १०

श्री ५ को सरकार

शिक्षा मन्त्रालय

प्रशासकीय कार्यविधि नियमित गर्ने ऐन, २०१३ को दफा २ ले दिएको अधिकार प्रयोग गरी श्री ५ को सरकारले बनाएको तल लेखिए बमोजिमको दूध खाने बालक (पालन पोषण व्यवस्था) नियमहरू २०२० सर्वसाधारणको जानकारीको लागि प्रकाशित गरिएको छ।

१. संक्षिप्त नाम र प्रारम्भ:— (१) यी नियमहरूको नाम दूध खाने बालक (पालन पोषण व्यवस्था) नियमहरू २०२० रहेको छ।

(२) यी नियमहरू श्री ५ को सरकारले नेपाल गजेटमा सूचना प्रकाशित गरी तोकिएको मितिदेखि प्रारम्भ हुनेछन्,

२. परिभाषा:— विषय वा प्रसंगले अर्को अर्थ नलागेमा यी नियमहरूमा:—

(क) “दूध खाने बालक” भन्नाले आयस्ता नभएका ५ वर्ष ननाघेका बेवा-रिसी बालक सम्झनु पर्छ,

(ख) “पालन पोषणको काम” भन्नाले दूध खाने बालक पाल्ने अड्डा सि-फलेले गरिआएको दूध खाने बालकको पालन पोषणको काम सम्झनु पर्छ,

आधिकारिकता मुद्रण विभागबाट (१) माण्डित गरिएपछि मात्र लागु हुनेछ।

(ग) "संगठन" भन्नाले नेपाल महिला संगठन (केन्द्रीय) सम्झनु पर्छ ।

३. श्री ५ को सरकारले संगठनलाई दूध खाने बालकको पालन पोषणको काम सुम्पन सक्ने:-

(१) श्री ५ को सरकारले आफूलाई उचित लागे बमोजिमको शर्त र अवधि तोक्यो संगठनलाई दूध खाने बालकको पालन पोषणको काम सुम्पन सक्नेछ ।

(२) दूध खाने बालकको पालन पोषणको काम गर्न प्रत्येक आर्थिक वर्षको निमित्त श्री ५ को सरकारले आफूलाई उचित लागेको रकम संगठनलाई दिनेछ र आव-इयक देखेमा सो संगठनको रेख देखेमा काम गर्ने कर्मचारीहरूलाई समेत खटाउन सक्नेछ ।

४. संगठनले सोसाइटी सभाको काम गर्ने:- सोसाइटी सभाले गरिआएको दूध खाने बालक पालने अड्डाको कामकाज संगठनले गर्नेछ ।

५. दूध खाने बालकको बेडराहने:-संगठनले दूध खाने बालकको बेड घटीमा २७ राख्नु पर्नेछ ।

६. संगठनमा श्री ५ को सरकारको तर्फबाट सल्लाहकार रहने:- दूध खाने बालकको पालन पोषणको कामसम्बन्धमा श्री ५ को सरकारबाट मनोनीत एकजना व्यक्ति सल्लाहकार-को रूपमा संगठनमा रहनेछ ।

७. श्री ५ को सरकारको विशेष अधिकार:- (१) संगठनका दूध खाने बालकको पालन पोषण-को काम श्री ५ को सरकारले जुनसुकै बखत निरीक्षण वा जाँच गर्न लगाउने वा काम-सम्बन्धी रिपोर्ट झिकाउन सक्नेछ ।

(२) संगठनले दूध खाने बालकको पालन पोषणको काम गर्न नसकेमा वा शर्त पालन नगरेमा वा अरु कुनै मनासिव कारण देखिएमा श्री ५ को सरकारले दूध खाने बालकको पालन पोषणको काम जुनसुकै बखत संगठनबाट झिक्न सक्नेछ ।

८. खारेजी:- यी नियमहरूमा लेखिएका कुराहरूसँग बाझिनेजति बेनिभोलेण्ट सोसाइटी, च्यारिटेबल सोसाइटी प्रसिडेण्ट, भाइस प्रसिडेण्ट मेम्बरहरूको नाममा १९७० साल चैत्र २४ गते रोज २ मा भएको सवाल (समय समयमा भएको संशोधन सहित) को कुराहरू खारेज भएको वा यी नियमहरूसँग मिल्ने गरी संशोधित भएको मानिनेछ ।

आज्ञाले-

श्यामकृष्ण भट्टराई

श्री ५ को सरकारको सह-सचिव ।